

భజ గోవిందం భజ గోవిందం
గోవిందం భజ మూఢమతే |
సంప్రాప్తే సన్నిహితే కాలే
నహి నహి రక్షతి డుక్తిన్కరణే || ౧ ||
మూఢ జహీహి ధనాగమతృష్ణాం
కురు సద్బుద్ధిమ్ మనసి వితృష్ణామ్ |
యల్లభసే నిజ కర్మపాత్రం
విత్తం తేన వినోదయ చిత్తమ్ || ౨ ||
నారీ స్తనభర నాభీదేశం
దృష్ట్వా మా గా మోహవేశమ్ |
ఏతన్మాంస వసాది వికారం
మనసి విచింతయా వారం వారమ్ || ౩ ||
నళినీ దళగత జలమతి తరళం
తద్వజ్జీవిత మతిశయ చపలమ్ |
విద్ధి వ్యాధ్యభిమాన గ్రస్తం
లోకం శోకహతం చ సమస్తమ్ || ౪ ||
యావద్-విత్తోపార్జన సక్తః
తావన్-నిజపరివారో రక్తః |

పశ్చాజ్ఞీవతి జర్జర దేహీ
వార్తాం కోపి న పృచ్ఛతి గేహీ || ౩ ||
యావత్-పవనో నివసతి దేహీ
తావత్-పృచ్ఛతి కుశలం గేహీ |
గతవతి వాయౌ దేహాపాయే
భార్యా బిభ్యతి తస్మిన్ కాయే || ౪ ||
బాల స్తావత్ క్రీడాసక్తః
తరుణ స్తావత్ తరుణీసక్తః |
వృద్ధ స్తావత్-చింతామగ్నః
పరమే బ్రహ్మణి కోపి న లగ్నః || ౫ ||
కా తే కాంతా కస్తే పుత్రః
సంసారోయమతీవ విచిత్రః |
కస్య త్వం వా కుత ఆయాతః
తత్త్వం చింతయ తదిహ భ్రాతః || ౬ ||
సత్సంగత్వే నిస్సంగత్వం
నిస్సంగత్వే నిర్మోహత్వమ్ |
నిర్మోహత్వే నిశ్చలతత్త్వం
నిశ్చలతత్త్వే జీవన్ముక్తిః || ౭ ||

వయసి గతే కః కామవికారః

శుష్కే నీరే కః కాసారః |

క్షీణే విత్తే కః పరివారః

గ్న్యాతే తత్త్వే కః సంసారః || ౧౦ ||

మా కురు ధనజన యౌవన గర్వం

హరతి నిమేషాత్-కాలః సర్వమ్ |

మాయామయమిదమ్-అఖిలం హిత్యా

బ్రహ్మపదం త్వం ప్రవిశ విదిత్వా || ౧౧ ||

దిన యామిన్యో సాయం ప్రాతః

శిశిర వసంతౌ పునరాయాతః |

కాలః క్రీడతి గచ్ఛత్యాయుః

తదపి న మున్చత్యాశావాయుః || ౧౨ ||

ద్వాదశ మంజరికాభిర శేషః

కథితో వైయా కరణస్వైషః |

ఉపదేశో భూద్-విద్యా నిపుణైః

శ్రీమచ్ఛంకర భగవచ్ఛరణైః || ౧౩ ||

కా తే కాంతా ధన గత చింతా

వాతుల కిం తవ నాస్తి నియంతా |

త్రిజగతి సజ్జన సన్గతిరేకా

భవతి భవార్థవ తరణే నౌకా || ౧౪ ||

జటిలో ముణ్ణీ లున్జిత కేశః

కాషాయాన్బర బహుకృత వేషః |

పశ్యన్నపి చ న పశ్యతి మూఢః

ఉదర నిమిత్తం బహుకృత వేషః || ౧౫ ||

అన్గం గలితం పలితం ముణ్డం

దశన విహీనం జాతం తుణ్డమ్ |

వృద్ధో యాతి గృహీత్వా దణ్డం

తదపి న మున్చత్యాశా పిణ్డమ్ || ౧౬ ||

అగ్రే వహ్నిః పృష్ఠే భానుః

రాత్రౌ చుటుక సమర్పిత జానుః |

కరతల భిక్షస్-తరుతల వాసః

తదపి న మున్చత్యాశా పాశః || ౧౭ ||

కురుతే గన్ధా సాగర గమనం

వ్రత పరిపాలనమ్-అథవా దానమ్ |

గ్న్యాన విహీనః సర్వమతేన

భజతి న ముక్తిం జన్మ శతేన || ౧౮ ||

సురమన్దిర తరు మూల నివాసః

శయ్యా భూతలమ్-అజినం వాసః |

సర్వ పరిగ్రహ భోగత్యాగః

కస్య సుఖం న కరోతి విరాగః || ౧౯ ||

యోగరతో వా భోగరతో వా

సన్గరతో వా సన్గవిహీనః |

యస్య బ్రహ్మణి రమతే చిత్తం

నన్దతి నన్దతి నన్దత్యేవ || ౨౦ ||

భగవద్గీతా కిన్చిదధీతా

గన్తా జలలవ కణికా పీతా |

సక్పదపి యేన మురారీ సమర్పా

క్రియతే తస్య యమేన న చర్పా || ౨౧ ||

పునరపి జననం పునరపి మరణం

పునరపి జననీ జరరే శయనమ్ |

ఇహ సంసారే బహు దుస్తారే

కృపయాపారే పాహి మురారే || ౨౨ ||

రథ్యా చర్పట విరచిత కన్ధః

పుణ్యాపుణ్య వివర్జిత పన్ధః |

యోగీ యోగ నియోజిత చిత్తః

రమతే బాలోన్మత్తవదేవ || ౨౩ ||

కస్త్వం కోహం కుత ఆయాతః

కా మే జననీ కో మే తాతః |

ఇతి పరిభావయ నిజ సంసారం

సర్వం త్యక్త్వా స్వప్న విచారమ్ || ౨౪ ||

త్వయి మయి సర్వత్రైకో విష్ణుః

వ్యర్థం కుప్యసి మయ్యసహిష్ణుః |

భవ సమచిత్తః సర్వత్ర త్వం

వాన్ఘస్యచిరాద్-యది విష్ణుత్వమ్ || ౨౫ ||

శత్రౌ మిత్రే పుత్రే బంధౌ

మా కురు యత్నం విగ్రహ సన్ధౌ |

సర్వస్మిన్నపి పశ్యాత్మానం

సర్వత్రోత్-స్పృజ భేదాగ్న్యనమ్ || ౨౬ ||

కామం క్రోధం లోభం మోహం

త్యక్త్వాత్మానం పశ్యతి సోహమ్ |

ఆత్మగ్న్యై న విహీనా మూఢాః

తే పచ్యంతే నరక నిగూఢాః || ౨౭ ||

గేయం గీతా నామ సహస్రం

ధ్యేయం శ్రీపతి రూపమ్-అజస్రమ్ |

నేయం సజ్జన సన్గే చిత్తం

దేయం దీనజనాయ చ విత్తమ్ || ౨౮ ||

సుఖతః క్రియతే రామాభోగః

పశ్చాద్ధంత శరీరే రోగః |

యద్యపి లోకే మరణం శరణం

తదపి న మున్చతి పాపాచరణమ్ || ౨౯ ||

అర్థమనర్థం భావయ నిత్యం

నాస్తి తతః సుఖ లేశః సత్యమ్ |

పుత్రాదపి ధనభాజాం భీతిః

సర్వత్రైషా విహితా రీతిః || ౩౦ ||

ప్రాణాయామం ప్రత్యాహారం

నిత్యానిత్య వివేక విచారమ్ |

జాప్యసమేత సమాధి విధానం

కుర్వ వధానం మహద్-అవధానమ్ || ౩౧ ||

గురు చరణామ్భుజ నిర్భరభక్తః

సంసారాద్-అచిరాద్-భవ ముక్తః |

సేన్ద్రియ మానస నియమాదేవం

ద్రక్ష్యసి నిజ హృదయస్థం దేవమ్ || ౩౨ ||

మూఢః కశ్చిన వైయాకరణో

డుక్యన్కరణాధ్యయన ధురీణః |

శ్రీమచ్ఛంకర భగవచ్ఛిష్యైః

బోధిత ఆసీచ్ఛోదిత కరణైః || ౩౩ ||

www.yousigma.com